

## دار المصنفین اعظم گڑھ (تعارف)

علامہ شبی نعمانی جنہیں تاریخ و سیر اور دیگر علوم اسلامی میں ایک ممتاز مقام حاصل ہے نے جب تصنیف و تالیف کر کام کا آغاز کیا، اور اسلامی علوم و فنون، اسلامی تاریخ اور دیگر عصری تقاضوں کے مطابق چند اہم موضوعات پر قلم اٹھایا، تو انہیں یہ احساس ہوا کہ ایک شخص تن تنہا خواہ کتنا ہی جامع العیشیات اور بہلودار کیوں نہ ہو وہ تصنیف اور تحقیق کی تمام ضرورتوں کو پورا نہیں کر سکتا۔ اس کام کیلئے ایک جماعت درکار ہے کہ جس میں شامل اہل علم و فضل دن رات مصروف رہیں، ایک عظیم الشان کتب خانہ بھی نہایت ضروری ہے کہ اسکے بغیر بھی تصنیف و تالیف کا مرحلہ سخت جان طریق نہیں کیا جا سکتا۔

شبی نے جب „الفاروق“ کی تصنیف کا کام شروع کیا اور مواد کی فراہمی کیلئے انہیں ترکی، مصر، شام وغیرہ کا سفر کرنا پڑا تو ان کے خیال کو مزید تائید حاصل ہوئی۔

علی گڑھ سر سبکدوشی کر بعد شبی نعمانی اپنے تخیل کو عملی صورت میں لائز کی تدبیریں سوچنے رہے، بالآخر مارچ ۱۹۱۰ء میں ندوہ العلماء کے اجلاس میں انہوں نے ایک عظیم قومی کتب خانے کی تجویز پیش کرتے ہوئے ایک تصنیفی ادارے کے قیام کا ذکر کیا۔ ۱۱ فروری ۱۹۱۳ء کو انہوں نے مجلة المہلال میں اس کا مجوزہ خاکہ پیش کیا۔ اگست ۱۹۱۳ء میں انہوں نے اعظم گڑھ کے پر سکون

ماحول کو دارالمصنفین کر قیام کیلئے منتخب کیا اور اپنا موروثی مکان اور باغ اس کے لئے وقف کر دیا۔ اپنی زندگی میں انہیں اسکی بنیاد رکھنے کا موقعہ نہ مل سکا، مگر ان کی وفات کر تین روز بعد ۲۱ نومبر ۱۹۱۳ء کو ان کے احباب اور تلامذہ نے دارالمصنفین کر قیام کا فیصلہ کیا، سید سلیمان ندوی پونا کالج کی ملازمت چھوڑ کر اعظم گھر۔ آگئے اور مسعود علی ندوی کے انتظامی تعاون اور عبدالسلام ندوی کے علمی اشتراک سے ۱۹۱۵ء میں دارالمصنفین نے اپنا کام شروع کر دیا۔

اس ادارے کے اغراض و مقاصد یہ قرار دیئے گئے :

- (۱) ملک میں اعلیٰ مصنفین اور اہل قلم کی جماعت پیدا کرنا،
- (۲) بلند پایہ کتابوں کی تصنیف و تالیف و ترجمہ کرنا، (۳) علمی کتابوں کے طبع و اشاعت کا سامان کرنا [صباح الدین، مقالات شبیل] ۱۹۱۵ء میں سید سلیمان ندوی کی تصنیف ارض القرآن، جلد اول، کی اشاعت سے دارالمصنفین کے تصنیفی کام کی ابتداء ہوئی۔ [اس ادارے نے بہت جلد تالیف و تصنیف کا ایک ایسا معیار قائم کر دیا جس سے اردو کے تمام سنجیدہ مصنفین اور اہل قلم متاثر ہو کر اس کی تقلید کرنے لگے] -

دارالمصنفین کے کارکنوں کی تین اقسام ہیں : (۱) رفقانی اعزازی: وہ مشاهیر اہل قلم اور ارباب علم جو دارالمصنفین کو اپنے علمی مشوروں اور قلمی اعانتوں سے مستفید کرتے ہیں، (۲) رفیق: وہ اصحاب ذوق جو تکمیل علم کے بعد فن تصنیف کے سیکھنے کی غرض سے دارالمصنفین میں مقیم ہوں، (۳) مصنفین : وہ رفیق جو یا نج سال کی تربیت حاصل کر چکے ہوں۔ مصنفین اور رفقاء مستقل طور پر دارالمصنفین کے احاطے میں رہتے ہیں اور ان کے وظائف ان کی ضروریلت کے مطابق مقرر ہوتے ہیں۔ ایشار و قربانی اور بی لوٹ

خدمت کا جذبہ دارالمصنفین کری کارکنوں کی اہم خصوصیت ہے۔ اس کری پہلے ناظم سید سلیمان ندوی بتیس سال تک یہاں کام کرتے رہے اور ان کا زیادہ سر زیادہ وظیفہ اڑھائی سو روپیہ ماہوار تھا۔ اس طرح عبدالسلام ندوی نے وہاں چالیس برس صرف کبیر اور آخر وقت میں ان کا وظیفہ ۱۲۰ روپیہ تھا۔

دارالمصنفین نے گزشتہ پچاس پچیس سال کے دوران میں بڑا وقوع علمی، تحقیقی تاریخی اور دینی ادب پیش کیا ہے اور مختلف علوم و فنون میں ایک سو سر زیادہ کتابیں لکھوا کر شائع کی ہیں مثلاً:-

(۱) سیرت نبی کریم صلی اللہ علیہ وسلم : شبیلی نے سیرت النبی کی پہلی جلد مکمل کر لی تھی، مگر ان کی زندگی میں اس کی اشاعت کی نوبت نہ آئی تھی۔ ان کی آخری وصیت کے مطابق سید سلیمان ندوی نے مزید پانچ جلدیں تالیف کر کر اسے پایہ تکمیل تک پہنچایا۔ یہ چھرے جلدیں بالترتیب ۱۹۱۸ء، ۱۹۲۰ء، ۱۹۲۳ء، ۱۹۳۳ء، ۱۹۳۵ء اور ۱۹۳۹ء میں شائع ہوئیں۔ یہ دارالمصنفین کی مقبول ترین کتاب ہے جسے برصغیر پاکستان و ہند کے علاوہ دوسرے ملکوں میں بھی قدر و ممتازت کی نظر سر دیکھا جاتا ہے۔ اس کی چند جلدیں کا ترجمہ ترکی اور فارسی میں ہو چکا ہے۔

(۲) سیرت صحابہ و تابعین وغیرہم : سیرت صحابة کے سلسلے میں بارہ کتابیں ہیں: جلد اول (خلفاء راشدین)، جلد دوم و سوم (مهاجرین)، جلد ششم (امام حسن، امام حسین، امیر معاویہ اور عبدالله بن زبیر) اور جلد هفتم (مختلف صحابہ کرام)، از شاہ معین الدین احمد ندوی، جلد چھارم و پنجم (انصار) اور جلد هشتم (صحابیات)، از سعید انصاری، جلد نهم و دهم (اسوہ صحابة) اور جلد یازدهم (اسوہ صحابیات)، از عبدالسلام ندوی اور جلد دوازدهم (اہل

کتاب صحابہ) از حافظ مجیب اللہ ندوی، ان کری علاوہ تابعین، از شاہ معین الدین احمد اور تبع تابعین، از حافظ مجیب اللہ، کا شمار بھی اسی ضمن میں کیا جا سکتا ہے۔ اس سری قبل کوئی جامع کتاب موجود نہ تھی۔ اس سلسلہ تصنیف نے ایک بہت بڑی ضرورت کو بورا کر دیا۔

(۳) سوانح : بعض مشاہیر اسلام کی نہایت قابل قدر سوانح عمریاں شائع ہونی ہیں، مثلاً شبی نعمانی: الفاروقی، الغزالی، المامون، سلیمان ندوی: سیرت عائشہ، خیام، حیات شبی، عبدالسلام ندوی: سیرت عمر بن عبدالعزیز، امام رازی، ابن خلدون (ڈاکٹر طہ حسین کی کتاب کا ترجمہ)

(۴) ادبیات : شبی نعمانی : شعر العجم (بانج حصہ)، فارسی شاعری کی تاریخ، عبدالسلام ندوی: شعر المہند (دو حصے)، اردو شعر اور اصناف سخن کا تذکرہ اور اقبال کامل، اقبال کی زندگی اور شاعری پر سیر حاصل بحث، عبدالحق: گل رعناء، اردو شاعری کا تذکرہ، کلیات شبی، مکاتیب شبی (دو جلد)، خطبات شبی اور مقالات شبی (آنہ جلدیں میں شبی نعمانی کی مذہبی، ادبی، تعلیمی، تنقیدی، تاریخی، فلسفیانہ اور قومی مضامین کا مجموعہ) مرتبہ سید سلیمان ندوی۔

(۵) تاریخ اسلام : چار جلدیں میں، از شاہ معین الدین احمد: جلد اول میں عہد رسالت و خلافت راشدہ، جلد دوم میں عہد بنو امیہ اور جلد سوم و چھارم میں خلافت عباسیہ کی تاریخ درج ہے۔

(۶) تاریخ علوم و فنون : ارض القرآن، از سید سلیمان ندوی، جس کا انگریزی میں بھی ترجمہ ہو چکا ہے: عبدالسلام ندوی: تاریخ فقہ اسلامی، جو محمد خضری: التشريع الاسلامی کا اردو ترجمہ ہے۔

<

(۷) اسلامی ممالک کی تاریخ و تمدن : اس سلسلے کی قابل ذکر کتابیں یہ ہیں : محمد عزیز مرزا : تاریخ دولت عثمانیہ (دو جلدیں) ، سید ریاست علی ندوی : تاریخ اندلس اور تاریخ صقیلہ، شاہ معین الدین احمد: اسلام اور عربی تمدن، جو محمد کرد علی: الاسلام و الحضارة العربية کا ترجمہ ہے، سید ابو الحسن علی ندوی: تاریخ دعوت و عزیمت (دو جلدیں، یعنی عالم اسلام کی اصلاحی و تجدیدی کوششوں کا تاریخی جائزہ،) محمد اسحق سنڈیلوی : اسلام کا سیاسی نظام، سلیمان ندوی: عربون کی جہازرانی، ابوالحسنات ندوی: هندوستان کی اسلامی درسگاہیں ۔

(۸) تاریخ ہند : رقعات عالمگیر، سید نجیب اشرف : مقدمہ رقعات عالمگیر، سید ابوظفر: مختصر تاریخ ہند اور تاریخ سندھ، سید صباح الدین عبدالرحمن: بزم تیموریہ (مغل بادشاہوں کی علمی سرپرستی اور ان کی دربار کے علماء و فضلاء کا تذکرہ، بزم صوفیہ (عہد تیموری سر قبیل کے صاحب تصنیف صوفیہ کا تذکرہ)، بزم مملوکیہ، هندوستان کے مسلمان حکمرانوں کے عہد کے تمدنی جلوے اور هندوستان کے مسلمان حکمرانوں کے عہد کے تمدنی کارنامے، هندوستان عربوں کی نظر میں (دو جلد، هندوستان کے باشے میں عرب مصنفوں، جغرافیہ نگاروں، سیاحوں اور مورخوں کے اقتباسات اور ان کا اردو ترجمہ)، ابو ظفر ندوی : گجرات کی تمدنی تاریخ :

(۹) فلسفہ: عبدالباری ندوی: برکلے اور اس کا فلسفہ، اسی مصنف نے مبادی علم انسانی کے نام سے برکلے [PRINCIPLES OF HUMAN KNOWLEDGE : BERKLEY] اور فہم انسانی کے عنوان سے ہیوم HUMAN : DAVID HUME UNDER STANDING کا ترجمہ کیا، افکسار عصریہ، عبدالماجد دریا بادی: مکالمات (برکلے) کا ترجمہ، طفر حسین خاں: طبقات الامم (جو صاعد الاندلسی کی کتاب

کا ترجمہ ہے ) عبدالسلام ندوی: انقلاب الامم (البيان Le Bon کی کتاب  
کری عربی ترجمہ کا ترجمہ] -

دارالمصنفین کا ایک بڑا کارنامہ ماهنامہ معارف کا اجرا ہے۔ یہ  
رمضان ۱۳۳۳ھ جولائی ۱۹۱۶ء سے سید سلیمان ندوی کی زیر  
ادارت شائع ہوئے لگا اور اب تک باقاعدگی سے نکل رہا ہے۔ [اپنے  
تحقیقی اور علمی مضامین اور متنین و پروقار اسلوب کی اعتبار سے  
اسے اردو کے بہترین جرائد میں شمار کیا جا سکتا ہے] -

دار المصنفین کے ممتاز مصنفین و محققین میں دارالمصنفین کے  
بانی اور پہلے ناظم، سید سلیمان ندوی (ولادت ۲۲ نومبر ۱۸۸۳ء، م  
۲۲ نومبر ۱۹۵۳ء بمقام کراچی)، عبدالسلام ندوی (ولادت ۱۹ فروری  
۱۸۸۳ء، م ۱۳ اکتوبر ۱۹۰۷ء بمقام اعظم گڑھ)، شاہ معین الدین  
احمد ندوی، سعید انصاری (م ۳ اکتوبر ۱۹۶۲ء بمقام لاہور)، سید  
نجیب اشرف (م ۱۹۶۸ء)، سید ریاست علی ندوی، ابوظفر ندوی اور  
سید صباح الدین عبدالرحمن بالخصوص قابل ذکر ہیں۔ ان کے علاوہ  
عبدالباری ندوی، عبدالماجد دریا بادی اور ابوالحسنات ندوی بھی  
دارالمصنفین سے منسلک رہے ہیں۔

بر صغیر پاک و ہند میں دارالمصنفین اس لحاظ سے ایک منفرد  
ادارہ ہے کہ اس کے اپنے کام وقتی مصنفین ہیں، اپنا مطبع ہے اپنا  
کتاب خانہ اور اپنا دارالاشراعت ہے اور اپنی سب عمارتیں ہیں۔

آج ادارہ تحقیقات اسلامی اسی ادارے (دارالمصنفین) کے عظیم  
کارکن، شبیلی اور ندوی کے صحیح معنوں میں جانشین سید صباح  
الدین عبدالرحمن کی علمی و تحقیقی خدمات کو خراج تحسین پیش  
کرنے کیلئے فکر و نظر کا، سید صباح الدین عبدالرحمن نمبر، پیش کرنے  
کی سعادت حاصل کر رہا ہے۔  
(ادارہ)

---

دارالمصنفین اعظم گڑھ سے متعلق یہ معلومات اردو دائرہ معارف اسلامیہ اور مقالات  
شبیلی سے حاصل کی گئی ہیں۔